




Anne Marie leiðin, har borað verður um eitt ár, liggur tætt við stór oljufund, sum eru gjørd hinumegin markið m.a. Rosebank og Cambo

Kelda: Faroe Petroleum

ga ein spurningur um tíð og prís o.a. Men vit føla í hvussu er, at vit eru ikki klárir at blíva uppkeyptir. Vit hava nógv at gera og hava nógvar brunnar komandi tvey árin. Felagið hevur fingið 20 loyvi í Norra og skulu til at bora nógv har. Tað, sum tó hevur størst

Graham Stewart og hansara fólk hava annars úr at gera, nú ikki færri enn 20 brunnar skulu borast komandi tvey árin. Felagið hevur fingið 20 loyvi í Norra og skulu til at bora nógv har. Tað, sum tó hevur størst

áhuga fyri føroyingar, er Anne Marie brunnurin, ið skal borast á Føroyaleiðini. –Eg haldi henda boringin sær sera lovandi út. Vit eru sera spent, tí hesin brunnurin liggur tætt við stór fund, sum eru gjørd hinumegin

markið, eitt nú Rosebank og Cambo. Vit halda tað er góður møguleiki at finna nakað.

Graham Stewart vísti á Hafnia í gjár á týðningin at fáa japanarar at gera iløgur í

leiding um okkara leiðir. –Eg haldi hetta er sera áhuga-vert. Japanska oljufelagið Sieco er komið við í loyvi 005. Eitt annað japanskt oljufelag, Idemitsu er komið við í fimm loyvi vit hava hinumegin markið. Vit hava vónir um, at hesi feløgin og onnur við vilja vera við til at figgja ein stóran part av útreiðslunum, soleiðis at vit kunnu halda fram við at menna okkara virksemini.

–Tit hava so eisini eitt loyvi sunnan fyri Føroyar, Rannvá, sum vit skilja stór útlendsk oljufeløg vísa áhuga!

–Vit hava havt samrøður við oljufeløg um hetta prospektið, sum sigst at vera eitt tað størsta ikki boraða prospekt í øllum Europa. Tað liggur í føroyskum øki og er sera spennandi. Vit eru komin hartil, at vit nú hava eina góða og sterka søgu at fortelja útlendskum oljufeløgum, sum leita eftir stórum prospektum í hesum økinum. Tí hava góðar vónir um at fáa stór oljufelag at gera iløgur í Rannvá í ár ella næsta ár, og tað kann so gera, at vit fara at bora ein brunn í komandi ári. Hann kann geva møguleikan at finna stórar nøgdir av olju.

Handilsvindeygjað

–Vit síggja, at útlendsk oljufeløg hava ilt við at sleppa fram at í londum sum Venezuela og Ruslandi. Kenna tit tað sum tykkara uppgávu at byggja brýr og vísa teimum leiðina henda vegin?

–Fólk og feløg síggja okkum sum ein pionerur, og vit eru faktiskt góðtikin av teimum stóru oljufeløgum sum eitt djúpvatnsoljufelag, og tað at man kann tiltrekkja eitt nú japansk oljufeløg henda vegin haldi eg er ein góð byrjan, og vit hava vónir um, at tað koma uppastur onnur feløg henda vegin at gera iløgur í leiting. Vit kenna tað so sum, at vit virka sum eitt slag av handilsvindeygjað, tí vit eru í gongd alla tíðina fyri at fin-

na onnur feløg, sum vilja gera iløgur. Vit hava jú avmarkaðan kapital, og tí noyðast vit at fara út at leita eftir øðrum áhugaðum feløgum.

Oljan ikki í land her

–Heimurin hungrar eftir olju. Skuldu vit funnið eina stóra olju- ella gasskeldu við Føroyar, so hugsa tey flestu, at hetta verður gott fyri samfelagið. Men kann hetta ikki eisini gerast eitt ”skrekksenario”, ein ræðumynd?

–Jú uppá nógvar mátar. Tá eg búgvi í útlandinum, so síggi eg tað so positivt, hvussu reint og gott tað er í Føroyum. Landið er óspoler-að uppá nógvar mátar, og tá man samanber Føroyar við onnur lond, sum hava funnið olju, so er tað virkliga nakað man má hugsa seg um, hvønn veg oljan skal renna. Eitt oljufelt í føroyskum sjógvi verður helst framleitt sum eitt offshorefelt, og man fer helst at síggja lítið og einki til tað virkse- mi, uttan tað, sum hendir á supplybasum ella á flogvølli og møguligt verkfrøðingaa- beði á skipasmiðjum ol. Sjálvur haldi eg ikki, at tað er ynskiligt ella neyðugt í dag at taka oljuna til lands í Føroyum og byggja oljuraff- inarir her. Man hevur orku í Hetlandi og aðrastaðni at taka sær av oljuni. Tá tað kemur til gass er tað nakað annað. Vit høvdu kunnað fingið rímuliga bíliga orku ol.

Her eru bæði negativ og positiv ting, men eg haldi, at føroyingar duga so mikið væl at tackla slíkar avbjóð- ingar, at man hevði ikki gjørt nakað, sum man hevði angrað.

–Tað eru boraðir millum 200 og 300 brunnar vestan fyri Hetland. Har eru trý framleiðandi felt. Vit hava borað seks brunnar á landgrunninum. Hvussu nógvar brunnar skulu vit bora af- rat, áðrenn vit raka við olju?

–Í hvussu er ein aftrat.



Faroe Petroleum kennir seg sum eitt slag av handilsvindeygjað úteftir - har tað roynir at fáa útlendsk oljufelag herímillum japansk at venda eyguni og iløgurnar móti leit- ing í Føroyum og økinum her í Atlantshavi

Kelda: Faroe Petroleum

Sær gott út fyri Føroyaøk- ið